

✱ గంగమ్మ కుండలు నర్తుతూ విసుక్కింటూంది. వెంకటయ్య గుడిశేముందు అడుగు జారివటు చతికిలబడి వున్నాడు. వెంకటయ్యకు కోపంగా వుంది, అయినా దిగమింగుకు వూరుకొంటున్నాడు.

పిచ్చిగాడు — గంగమ్మ వెంకటయ్య పిల్లల్లో ఒకడు—వాడెన్నోవాడో! మిగతా వాళ్లంతా ఎక్కడ చచ్చారో అజాపజా లేదు. కుండలో కూడుంటే అంతా అక్కడే పడి చచ్చేవాళ్లు. ఇప్పుడొక్కడూ లేడు.

ఉన్నట్టుండి పిచ్చిగాడు వెర్రెత్తినట్టు ముందున్న మట్టి బొచ్చెని ఎత్తి నేలకేసి కొట్టాడు. గంగమ్మ వెనక్కి తిరిగిచూచి.

'ఏకేం వొచ్చిందిరా మాయరోగం బొచ్చె పగలేశావ్?' అని వెన్నుకొరికి వొక్కటి చరిచింది. దాంతో వాడు ఇన్నూరెన్స్ కట్టుని యింసాలా కారుకి ఏక్విడెంట్ అయినట్టు ఏడవటం మొదలుపెట్టాడు.

వెంకటయ్యకు చిర్రెత్తింది. పిచ్చిగాణ్ణి రెండిచ్చుకొన్నాడు. గంగమ్మను నాలుగు తిట్టాడు. తువుక్కున వుమ్మేసి యింటిని తిట్టుకొంటూ లేచిపోయాడు.

పోవటం పోవటం కోమటిశెట్టి యింటికి పోయాడు, అరసోలేడు గింజలు అప్ప అడుగుదామని. వెంకటయ్య నోరు తెరవక ముందే శెట్టి ఎవరివీదో కాట్లకుక్కలా అరుస్తున్నాడు.

'ఈ కూలి నాయాళ్లకి అప్పిచ్చేకంటే కుక్కలకేయటం నయం...సిగదరగ వట్టి కెళ్లి తింటమేగాని తెచ్చియిచ్చే నాయాలు ఒక్కడూ కనపడదయ్యే—' ఆ మాటలు విని వెంకటయ్య గిరుక్కున తిరిగిపోతుంటే...

కూలి జనం గుంపులు గుంపులుగా ఎగడిపోతున్నారు — మళ్లించే మనిషిలేని మందలాగ!

అందరి మొహాలు కాలిన వెనాల్లా వున్నాయి. వాళ్ల కడుపులో అగ్ని కణకణారగులుతోంది. వెంకటయ్యకూడా ఎవర్నీ అడక్కుండానే వాళ్ల వెంట పడ్డాడు. ఎక్కడికో అతనికే తెలీదు. అతను ఎవర్నీ అడగాలేదు. అసలా వెళ్లే వాళ్లల్లో ఎవరికైనా తెలుసో తెలీదో!..అయినా ముందుకు పడదోసుకు పోతున్నారు.

* * *

ఎనిమిది గంటలైంది.
ఎండ మండిపోతోంది.



అయినా గుమాస్తా గుర్బాధం యింకా సంగం చిరిగి దించుకుపోయిన కడుపులాగా మధ్యభాగంలో పెద్ద గొయ్యివడ్డ మడత మంచంలో పడుకొనే వున్నాడు. నిద్రపోవటం లేదు. కాని లేవడం... ఎందుకు లేవడం టే... లేవగానే అతనిక్కావలసిన 'కాఫీ' లేదని అతని అనుమానం.

వంటింట్లో గిన్నెలు పగుల్చున్నాయి— వాటితోపాటు చంటాడి విస్తుకూడా పగుల్చింది.

ఆ గందరగోళం గుర్బాధానికి చై నీస్ బార్బర్ లా తయారైంది. ఇహ పడుకోలేక పోయాడు...లేచాడు...టూత్ పేస్ట్ అయి పోయింది. డాక్టర్ లంటుకుపోయాయి దానికి. ఎంత కుస్తీపట్టినా గొప్పవాళ్ళ యిన్ కం టాక్స్ యిరియర్స్ లాగా ఒక్క పిసరకూడా రాలా. ప్రయోజనం లేక దాన్ని ఒక రాయి మీద పెట్టి మరో రాయితో కొట్టాడు. ఆ దెబ్బతో దాంట్లోంచి కొంత బయటి కొచ్చినమాట నిజమేగాని అందులో సగం అతని మొహం పడింది!

పసివాడు పాలకి సత్యాగ్రహం చేసి ప్రయోజనం లేక అరాచకానికి దిగాడు. కనపడ్డ వన్నీ నేలకేసి కొడుతున్నాడు. వాడి ఆగం పుక్కుస్యాక్టర్ అందోళనంగా తయారైంది. గుర్బాధం మొహం తుడుచుకొచ్చి

'ఇంకా కాఫీ పెట్టలేదా?...'
'సిం పెట్టి?'—అని టెన్నీస్ బంతిని నేలకేసి కొట్టినట్టు సమాధానం వచ్చింది.
'ఇవ్వాలికి వక్కయింట్లో అప్పు తేకూడదా?'

'మూడ్రోజులబట్టి అదే చేసా...యివ్వాలి వాళ్ళకే లేదట' గుర్బాధానికి వొళ్ళు మండింది; అతని దగ్గర గనక ఆటంబాంబు వుంటే వేసి ఇల్లు, ఇల్లాలు, సిల్లల్లీకూడా— పేల్చేద్దామనుకొన్నాడు. పాలవాడు బాకీ అడగటానికి వచ్చాడు. ఇహ వరసే... కుారలవాడు, బియ్యంవాడు, చాకలాడు, పనిమనిషి.....పో.....పో.....పారిపో...అని సినిమాలో అంతరాత్మలా అతని కాన్సన్ ప్రబోధించింది.

గుండీలు పెట్టుకొనే బాధలేని ప్యాంటు వేసుకొంటూ సైకిల్ పెడల్ మీద కాలు పెట్టి తోసుకొంటూ వెలి పోయాడు.

సూపర్ వైజర్ ప్రకాశం 'కాన్స్ టిఫిన్ చేసి

కీ ల క ం

తగులబెట్టుకూడదా?'—అని చిరాకు పడ్డాడు తనలో సగంమీద. ఆ సగం మరో సగం మీద 'రేపటినుంచీ యీ కాఫీనీళ్ళకూడా వుండవు' అని తిరగబడింది.

గొటగొటా కాఫీ త్రాగి బయటికి పోబోతుంటే—పెద్దాడు 'పెరావో' పట్టుకొని చేసి జామెట్రిబాక్స్ కొనటానికి డబ్బులికి నిలవేశాడు. వాడిమీద లంబకోణంలో లేచాడు ప్రకాశం. ప్రకాశం కొడుకు తెలివి కలవాడు.

'మీరు నామీదెగురుతారు. మాస్టరు బెంచెక్కిస్తాడు నేనేం చెయ్యను?'

ప్రకాశం మొహం ఎర్రబడ్డది. 'చావు'— అని అరిచాడు. ఆ అరుపు కొండల్లో ప్రతి ధ్వనించినట్టు అతని మనసులో మార్కోగ్గు తోంది. స్కూటర్ స్టార్ట్ చెయ్యటానికి యీడ్చి తన్నాడు. అది తిరిగి 'కిక్' యిచ్చింది. పెట్రోల్ రిజర్వోల్లో వుందని జ్ఞాపకం వచ్చింది.....పోయినంత దూరమే పోదామని...ప్రకాశం వేగం పెచ్చించాడు. స్కూటర్ రోడ్డువెంట దుమ్ము లేపు కొంటూ వెడుతోంది.

ఇంజనీర్ మల్లారెడ్డి గాడు ఎదురుగా టేబిల్ మీదవున్న ఎర్రకాయితాన్ని చూస్తున్నాడు; నిజానికి అదే ఆయన్ని గుడ్డురిమి చూస్తోంది, అది పెద్దచదువు చదువుకొనే ఆయన పెద్ద కొడుకు యూనివర్సిటీనుంచి 'సైన్స్ మనీ యిమీడియట్లీ' అని యిచ్చిన రెండో టెలిగ్రాం—
చెక్ బుక్ లోని కౌంటర్ ఫాయల్స్ లోని మొత్తాన్ని కలిపి కూడుకొని ఆ మొత్తాన్ని మరో మొత్తంలోంచి తీసేయ్యగా వచ్చింది—వెధవ మొహం.

దిక్కుతోచక దిక్కులు చూస్తున్న రెడ్డి గారి గదిలో ఒక్కమెరుపు మెరిసింది. తిరిగి చూచాడు. అంతలో పురుము పురిమింది. మిసెస్. నరోజినీ మల్లారెడ్డి బి. ఏ... లిస్టిక్ తో ఎర్రగావున్న పెదిమల మధ్య నుంచి నిప్పు పుమ్మేసినట్టుగా వుంది ఆ యింకీ.

'నాలుగు రోజులైంది...చెక్...యిమ్మని అడిగి...యివ్వాలి పంపకపోలే నా పరువు పోతుంది క్లబ్ లో ... నా చెక్క...డిసానర్

అయిందా...'
బంగ్లాదేశ్ శరణార్థుల సహాయార్థం ఆమె వుదారంగా రు 500/— విరాళం యిచ్చింది. దాన్ని యియ్యటానికి రెడ్డి గారు బంగ్లాదేశ్ యియ్యటానికి యూహ్యఖాన్ బాధపడ్డట్టు బాధపడుతున్నారు.

మెదలకుండా 'చెక్' రాసి యిచ్చాడు... ఆయనకి తెలుసు 'బేలెస్ నిల్'— అని. అయినా ఆయన ఆమెను అసంతృప్తి పరచ లేడు. ఆయన బ్రతికేదే అవిడకోసం! ఆమె లేకపోతే—ఆమెకు అన్ని అవసరాలే లేకపోతే రెడ్డి గారంత మంచివాడు మరో డుండేవాడు కాదు.

'దేంక్స్'—అని తియ్యగా నవ్వింది. ఆ నవ్వుకో సీంపలిటిక్ వై బ్రేషన్ ప్రాద్వ్యా సయింది ఆయన ముఖంలో— అంతరంగ కోణంనుంచి చూస్తే అదొక వెకిలినవ్వు... వెధవనవ్వు. అంతకంటే మీటనొక్కితే నవ్వే జపాన్ బొమ్మలు ఎంతోనయం! సిల్లిలా బయటికొచ్చాడు. అప్పుడే అవిటికాలుతో కుంటుకుంటూ లోపలికి వస్తున్న డ్రైవర్ని చూశాడు. పులైపోయాడు.

'ఇవ్వడాస్తే ఎట్లా అనుకొన్నావ్?... నిన్ను డిస్మీస్ చేస్తానని చెడామడా తిట్టాడు.

తలుపులన్నీ మూసి కొట్టిన పిల్లి అయ్యాడు డ్రైవరు.

'మారోగోలీ సాబ్...పచ్చీస్ తారీకైంది... యింకా తనఖా యియ్యాల...ఏమితిని బతకాల సార్?...ఎట్లాగ బ్రతకాల?... పొద్దుకాడ వస్తుంటే సైకిల్ పంచరైంది.. సైసల్ లేక సస్తా బతకతా వచ్చిన'— అన్నాడు ఆయనంగా.

రెడ్డి గారు 'వీడు నక్కలైతా?' అని అనుమానంగా చూసి 'గోటుపెల్' ముందు 'బి' అనుకొన్నాడో 'యి' అనుకొన్నాడో తెలిలేదు. చరచరావెల్లి జీవ్ స్టార్ట్ చేసాడు. ఫ్యూయల్ మీటర్ దాదాపు 'ఎవిట్' చూపు తోంది. జీపు ఆకలైన అడవివందిలా అరిచి బయలుదేరింది.

ఆ మార్గం వెంట జైత్రయాత్ర సాగు తోంది. దుమారం లేచి ఆకసానికంటు తోంది. ఆకలే ఆయుధంగా సాగిపోతున్న వాళ్ళ అసహాయుల్...అసహాయ శూరుల్ అర్థం కావటంలేదు. వాళ్ళను దూసుకు

పోయిన జీపు అక్కడే నిలబడివుంది. ఇంజనీర్ మల్లారెడ్డి బానెక్ దించేసి ఇక లాభంలేదని గట్టిగా నిట్టూర్చి చెమట తుడుచుకొంటూ సాగిపోతున్న వాళ్ళను చూస్తూ నిలబడిపోయాడు.

మరికొంతదూరాన పెట్రోల్ అయిపోయిన ట్యాంకుని కాళియమర్దనం చేస్తున్నాడు సూపర్వయిజర్ ప్రకాశం. ఆ యాత్ర అతన్ని దాటి సాగిపోయింది.

ఎదురుగా ఎత్తైన గేటుతో వో పెద్ద బంగళా పూర్వపు రాజుల కోటలా కనబడింది. దాన్ని చూడగానే భయపడ్డట్టు గునూస్తూ గుర్నాథం సైకిల్ ట్రైర్ బరస్టయింది.

జనం సాగిపోతున్నారు. గుర్నాథంకూడా సైకిల్ నడిపించుకొంటూ వాళ్ళ వెనకగా

వెడుతున్నాడు. జనం గేటు వడదోసుకొని లోపలికి వెళ్లిపోయారు.

బంగ్లాలో ప్రవేశించాడు. అది మరో ప్రపంచంలా వుంది— 'ఇదే స్వర్గం'—అనుకొన్నారు వాళ్ళు—అక్కడ చల్లగా వుంది. మెత్తని పరుపులో కూరుకుపోయి ఓ మనిషి పడుకొనివున్నాడు. ఆ మనిషి వుదరం చూడసీమవంది కడుపులా నిగనిగలాడు తోంది. దానిమీద బంతింటి పిల్లాడు ఆడుకొంటున్నాడు గుమ్మడికాయమీదనిమ్మ కాయలాతలస్తనిళ్ళ తలలో పూగుతున్నాడు.

ఆ మనిషి వాళ్ళనుచూసి 'ఏమిటి?'— అన్నాడు. 'కిందటి నెల జీతాలు యియ్యలేదు...నూడి చచ్చిపోతున్నాం' అన్నారు అంతా ముక్తకంఠంతో.

కిందనుంచి పైకి... పైనుంచి కిందకు

అరగంటపేపు ఎంక్వయరీ జరిగింది. తేలిం దేవిలయ్యా అంటే—

అయ్యగారు డబ్బు యియ్యలేదు— 'అయ్యగారూ... అయ్యగారూ.. డబ్బెం దుకు యియ్యలేదు?' అంటే తాళంవెచ్చలు కనబడలేదు—

తాళంవెచ్చలు ఎందుకు కనబడలేదు? పిల్లవాడు ఆడుకోడానికి తీసుకున్నాడు. పిల్లవాడా తాళంవెచ్చలేవి?'

'తాళం తీస్తే నల్లటిభూతం బయటి కొస్తుందన్నావుగా... అందుకని దాచేసా...' ఆ 'కీ' దొరుకుతుందా? 'అయ్యగారు' డబ్బిస్తాడా? వాళ్ళ ఆకలిమంటకి వోర్చుకో లేక తిరగబడి లాక్కుంటారా?—

'కీ'కోసం వెతుకుతున్నారు... ఆ 'కీ'లోనే వుంది 'కీ'లకం— ●



ఈ కలిసికట్టు ఈ ఆట ప్రపంచంలో ప్రసిద్ధి గాంచి మహిళల క్రీడ. దీనికి రూతలో వాకచక్రం, ఈదేవారి మధ్య సమన్వయము, అయ అవసరం. ఆడేవారిలో సహనం, సంయమనం, లాలిత్యం ఉండాలి ఈ క్రీడ 1910 ప్రాంతంలో మొదలైంది. ఇటీవల అమెచ్యూర్ ఎథెల్టిక్ యూనియన్ జరిపిన ఒక పోటీలో శాంటాకేరా (కాలిఫోర్నియా) యాక్వాపెండ్స్ బట్టు సీనియర్ వేషెన్ట్ ఇండోర్ థాపియన్షివ్వి గెలుచు కున్నది. చిత్రంలో నిలబడినవారు ఎమండా వారిష్, జాన్ డిగ్లెస్, రాబిన్ కరెన్, కేతీగ్రావ్స్, కూర్చున్నవారు కిమ్ గాంటెర్మన్, గెయిల్ జాన్సన్, టెరీ అండర్సన్, గెయిల్ గార్డనర్.